

ይድረስ ለ አቶ አንዳርጋቸው ፅጌ ባሉበት

ሃምሌ 21 2009

በዕለተ እሁድ ሃምሌ 19 እንደ ፈረንጆች አቆጣጠር በሚኒያፖሊስ ከተማ ድርጅተዎ ግንቦት ሰባት በጠራው ስብሰባ ላይ ያደረጉትን ንግግር በተለያዩ ድረ-ገጾች ተለጥፎ አነብብኩት። ዕሁፉ የእርስዎ ላለመሆኑ ምንም አይነት ማስተባበያ ስላልሰጡበት የእርስዎ እንደሆነ እወስደዋለሁ።

መቼም ይህን ዕሁፍ ሲፅፉም ሆነ ለአድማጮችዎ ሲያነቡ ውስጥዎ ያለውን ጥላቻ እንዴት አለሳልሰው እንደሚያቀርቡ ተጨንቀው ሊያቀርቡ እንደሞከሩ መገመት አያቅተኝም። የዚህ በተንኮልና በዘረኝነት የተሸረበ ንግግርዎ አንድምታ እንደገባኝ ከሆነ ሕወሓትን የሚደግፉ ትግራዎችን ለማስፈራራት የታቀደ ይመስላል። ሆኖም በስብሰባው ላይ ብዙም ትግራዎች ካለመኖራቸው አንፃር ስገምተው የንግግርዎ አላማ ትግራዎችን ከማስፈራራት ባሻገር የበለጠ አላማ እንዳለው መጠርጠር አይከፋም። በስብሰባው ላይ የተገኙትን የጉራጌና የሌሎች ብሄረሰብ አባላት በትግራው ላይ የመረረ ቁም እንዲቋጥሩ በሚከራሩበት የአማርኛ አፃፃፍ ችሎታዎ ውሸትና እውነታዎችን አሰናኝተው ውስጡ ተንኮል ሸክፈው አቅርበዋል። እንግዲህ በስብሰባው የተካፈሉ ሰዎች መልዕክትዎን ይቀበሉት አይቀበሉት የነሱ ምርጫ ነው።

ትግራዎችን ለማስፈራራት መሞከርዎን በተመለከተ ግን መልሴ እነሆ።

አቶ አንዳርጋቸው፣ አንድ ተረት ላጫውትዎ። አንድ እናት ልጃቸው ጎርምሶ ያስቸግራቸውና ሊቀጡት አፈፍ ብለው ሲነሱ ጎረምሳው እንደርስዎ ባለጌ ኖሮ ሴትማ አይቀጣኝም እኔ ኮ ወንድ ነኝ ብሎ ለወንድነቱ ማመሳከሪያ ጥብቆውን ፈትቶ ብልቱን ያሳያቸዋል። እናት በዚህ ተበሳጭተውም ሳቃቸውም መጥቶ እንዲህ ይሉታል። “የኔ ልጅ እሱንም በፈራን አንተም ባልተወለድክ”።

አቶ አንዳርጋቸው እንደርስዎና ጓደኛዎ ያላችሁትን ውሸልሽሎች በፈራን ኖሮ ደርግም ባልወደቀ እርስዎም እንዲህ ብልግናዎን ገሃድ ለማውጣት ባልተገደዱ ነበር።

ትግራዎች እንደቀደምት አባቶቻችን ከፍርሃት ይልቅ ጀግንነት፣ ከጥላቻ ይልቅ ፍቅር፣ ከልዩነት ይልቅ አንድነትን የምንወድ መሆናችንን አስረግጬ ልነግረዎ እፈልጋለሁ። ሕወሓት ከጭቆና ነፃ ያወጣቸው ድርጅት ስለሆነም ብዙ ትግራዎች ቢደግፉት አይግረምዎ። ለወደፊቱም ቢሆን ሕወሓትን የምንደግፈውም ሆነ የምንቃወመው በተለመደው ርቱእና ምክኒያታዊ በሆነ ምዘናችን እንጂ እንደርስዎ ያሉ ውሸልሽል የተንኮል አንቀልቦች በሚነዙብን ማስፈራሪያ ተደናግጠንና በፍርሃት ተሸብበን እንዳልሆነ ይወቁት።

ቴዎድሮስ ሳልሳዊ

tewodros_salsawi@yahoo.com

ካለሁበት